



Minuti tat-tliet mija u ghoxrin laqgħa tal-Kunsill Lokali tax-Xaghra li saret nhar it-Tnejn 21 ta' Diċembru 2015 fil-5.30pm fl-uffiċċju amministrattiv tal-Kunsill. Din hija wkoll id-disa' laqgħa tas-seba' legġislatura tal-Kunsill.

Il-laqgħa bdiet b'dawn il-membri prezenti:

Sindku: Joe Cordina
Viċi Sindku: Aaron Agius
Kunsilliera: Dr. Joseph Attard
Dr. Christian Zammit

Ambaxxatriċi lokali taż-żgħażaġħ: Maribel Bajada

Uffiċjali:
Segretarju Eżekuttiv: Ivan Attard

Talba tal-Bidu, Qari, Konsiderazzjoni u Approvazzjoni tal-Minuti

Il-laqgħa bdiet fil-5.30pm. Intqalet it-talba tal-bidu.

Il-Kunsill approva unanimament il-minuti tal-laqgħa numru 319 li saret nhar it-Tnejn 16 ta' Novembru 2015 wara li jsiru l-korrezzjonijiet mehtieġa.

Punti mqajma mill-minuti

Il-Viċi Sindku Aaron Agius staqsa dwar xi żvilupp kien hemm fuq it-talba tal-Kunsill Lokali sabiex il-Ministeru għal Ghawdex jinstalla dawl adekwat għaz-zebra crossing ta' Vjal it-Tmienja ta' Settembru. Is-Sindku Joe Cordina wieġeb li għadna qed nistennew risposta min-naħa tal-Ministeru għal din it-talba.

Il-Viċi Sindku Aaron Agius staqsa dwar meta ser jitkomplew ix-xogħlijiet ta' asfaltar ta' Pjazza l-Vitorja u Vjal it-Tmienja ta' Settembru, liema xogħlijiet ser isiru min-naħa tal-Ministeru għal Ghawdex. Is-Sindku wieġeb li rċievejna korrispondenza

minghand is-Sur John Borg, Segretarju Permanenti fil-Ministeru għal Ghawdex, fejn fiha infurmana li dawn ix-xogħlijiet ser jitkomplew wara li jghaddu l-festi tal-Milied.

Il-Kunsillier Dr. Joseph Attard staqsa dwar meta ser jiġu installati l-fanali dekorattivi fi Pjazza l-Vitorja. Is-Sindku Joe Cordina wieġeb li dawn il-fanali ser jitwaħħlu mill-kuntrattur Richard Cauchi nhar it-Tlieta 22 ta' Diċembru 2015 biex hekk il-proġett ikun kompletament konkluż sal-aħhar tas-sena.

Il-Kunsillier Dr. Joseph Attard staqsa wkoll dwar jekk kienx hemm xi żvilupp fuq il-monument li jfakkar l-Assedju l-Kbir fi Pjazza l-Vitorja. Is-Sindku Joe Cordina qal għadna qed nistennew risposta minghand l-Onorevoli Ministru għal Ghawdex u minghand Mons. Dr. Joe Vella Gauci, *Chairman* tal-Kumitat tal-Kultura, biex naraw f'liema stadju wasal dan il-proġett.

Komunikazzjonijiet tas-Sindku fosthom l-organizzazzjoni tal-Kunċert tal-Milied, l-organizzazzjoni tal-festa tradizzjonali ta' Sant'Anton Abbati, l-organizzazzjoni tal-attivitajiet tal-Karnival 2016, hatra ta' ambaxxatur/ambaxxatriċi lokali taż-żgħażaġh, il-laqgħa annwali tal-lokalita', approvazzjoni tal-performance appraisals tas-Segretarju Eżekuttiv u l-impjegati fl-uffiċċju amministrattiv u materji oħra

1. Is-Sindku Joe Cordina informa lill-Kunsill li ninsabu għaddejjin bil-preparamenti tagħna għall-organizzazzjoni tal-Kunċert annwali tal-Milied li ser isir nhar il-Ħadd 27 ta' Diċembru 2015 fis-7.00pm fil-Knisja Bażilika ta' Marija Bambina. Huwa qal li matul dawn l-aħhar granet irċivejna korrispondenza mill-Uffiċċju tal-President fejn dawn infurmawna li minhabba impenji oħra li m'għandhiex kontroll fuqhom, l-Eċċellenza tagħha l-President ta' Malta mhux ser tkun tista' tattendi għal din l-attivitá'. Fuq suggeriment tal-Kunsillier Dr. Joseph Attard, is-Sindku Joe Cordina propona u l-Kunsill qabel li għandna nistiednu lill-Eċċellenza tiegħu Mons. Isqof Mario Grech biex jattendi għal dan il-Kunċert u jagħtina l-patroċinju tiegħu.
2. Is-Sindku Joe Cordina informa lill-Kunsill li ninsabu għaddejjin bil-preparamenti tagħna għall-attivitajiet konnessi mal-festa ta' Sant'Anton Abbati li ser tiġi iċċelebrata nhar il-Ħadd 17 ta' Jannar 2016. Is-Sindku propona u l-Kunsill qabel li s-Segretarju Eżekuttiv Ivan Attard għandu jiltaqa' mal-Kan. Dun Ġwann Sultana, Rettur tal-Knisja ta' Sant'Anton, sabiex isiru l-aħhar thejjiġiet għall-wirja tal-klieb u t-tlielaq tat-tfal li jiġu organizzati f'jum il-festa.

Is-Sindku propona u l-Kunsill qabel li bhas-snin l-imghoddija, għandna norganizzaw festin lill-anzjani li jattendu fiċ-Ċentru tagħhom ta' matul il-jum b'rabta ma' din il-festa.

3. Is-Sindku Joe Cordina informa lill-Kunsill li ninsabu għaddejjin bil-preparamenti tagħna għall-attivitajiet tal-Karnival li ser isiru nhar is-Sibt 6 u l-Ħadd 7 ta' Frar 2016. Il-programm ser ikun jikkonsisti f'attivitajiet tal-Karnival is-Sibt filgħaxija fil-Pjazza tan-Nazzarenu u l-programm prinċipali l-Ħadd wara nofsinhar fi Pjazza l-Vitorja. Is-Sindku propona u l-Kunsill qabel li għandha ssir laqgħa oħra tas-sotto-kumitat tal-Karnival matul l-ewwel gimgħa ta' Jannar biex jiġi iffinalizzat il-programm.
4. Is-Sindku Joe Cordina informa lill-Kunsill li l-ħatra tas-Sinjorina Maribel Bajada bħala ambaxxatriċi lokali taż-żgħażaġh tiskadi fil-31 ta' Diċembru li ġej. Għaldaqstant, huwa propona u l-Kunsill qabel li għandna noħorġu espressjoni ta' interess għal dawk iż-żgħażaġh li jixtiequ jservu f'din il-kariga.
5. Is-Sindku Joe Cordina propona u l-Kunsill qabel li l-laqgħa annwali tal-lokalita' għandha ssir nhar il-Ħadd 10 ta' Jannar 2016 fl-10.00am fl-uffiċċju amministrattiv. Skont kif jistipula l-Att dwar il-Kunsilli Lokali, ser jinħarġu l-avviżi neċessarji fuq il-Gazzetta tal-Gvern u ser jiġu infurmati r-residenti kollha tax-Xagħra.
6. Il-Kunsill Lokali tax-Xagħra iddiskuta l-*performance appraisals* tas-Segretarju Eżekuttiv u l-impjegati fl-uffiċċju amministrattiv tal-Kunsill. Is-Segretarju Eżekuttiv innota li skont struzzjonijiet mogħtija mid-Dipartiment tal-Gvern Lokali, dawn l-*appraisals* għandhom jiġu approvati fil-laqgħa ta' Jannar 2016. Għaldaqstant, is-Sindku propona u l-Kunsill qabel li l-approvazzjoni ta' dawn l-*appraisals* għandha tithalla għal-laqgħa li jmiss.

Materji oħra:

7. Is-Sindku Joe Cordina ta aġġornament lill-Kunsill dwar iż-żjara li hu u l-iskrivana Manolita Farrugia għamlu fi Brussell li matulha l-lokalita' tagħna ġiet uffiċjalment rikonoxxuta bħala 'European Destination of Excellence' li huwa titlu prestiġġjuż mogħti mill-Kummissjoni Ewropea lil dawk il-bliet u l-irhula li jkunu iddistingwew ruħhom f'temi speċifiċi. Bil-għan li tingħata aktar promozzjoni lix-Xagħra, is-Sindku propona u l-Kunsill qabel li għandna nissieħbu fl-EDEN Network li huwa *network* ta' bliet u rħula madwar l-Ewropa li rebħu dan it-titlu fis-snin li għaddew. Permezz ta' dan in-*network* inkunu nistgħu wkoll noħolqu diversi proġetti ta' fejdja għall-benefiċċju tar-residenti tagħna.

8. Is-Sindku Joe Cordina informa lill-Kunsill li l-poloż tal-assikurazzjoni tal-Kunsill jiskadu fil-31 ta' Diċembru li g'ej. Fid-dawl ta' dan, huwa propona u l-Kunsill qabel li għandna ngeddu l-poloż attwali mal-kumpanija *All Care Insurance Company Limited*.
9. Is-Sindku Joe Cordina qal li wasal iż-żmien li niffurmaw sotto-kumitat fi hdan il-Kunsill li jkun esklussivament responsabbli mill-ġemellaġġi li għandu l-Kunsill u li jiehu f'idejn l-organizzazzjoni tal-festival annwali tat-tin. Is-Segretarju Eżekuttiv qara e-mail li rċevejna minghand il-Kunsillier Dr. Christian Zammit b'lista ta' persuni potenzjali li jistgħu jservu f'dan is-sotto-kumitat. Is-Sindku propona u l-Kunsill qabel li l-ewwel għandna navvicinaw lil dawn in-nies biex naraw humiex interessati jkunu membri ta' dan is-sotto kumitat qabel ma jitwaqqaf formalment fil-laqgħa li jmiss.

Il-Kunsillier Dr. Kevin Cutajar daħal għal-laqgħa fis-6.00pm.

Aġġudikazzjoni tal-offerta pubblika 05/2015

Is-Sindku Joe Cordina informa lill-Kunsill li sad-data tal-gheluq tas-sottomissjoni tal-offerti għal tender 05/2015 li jirrigwardja x-xiri ta' pjanti u *planters* għal diversi żoni madwar ix-Xagħra, kien hemm tliet kumpaniji li tefgħu l-offerti tagħhom kif g'ej:

Kumpanija	Total – sigar u pjanti	Total planters u pots	Total manutenzjoni	TOTAL (VAT inkluża)
Xerri's Landscaping Co. Limited				
Option 1	7455.12	10,814.52	7600	25,869.64
Option 2	7455.12	11,304.11	7600	26,359.23
Option 3	7455.12	11,304.11	7600	26,359.23
Option 4	7455.12	11,181.71	7600	26,236.83
Option 5	7455.12	9957.75	7600	25,012.87
Option 6	7455.12	11,564.30	7600	26,619.42
Option 7	7455.12	7628.52	7600	22,683.64
Option 8	7455.12	8118.11	7600	23,173.23
Option 9	7455.12	8118.11	7600	23,173.23
Option 10	7455.12	7995.71	7600	23,050.83
Option 11	7455.12	6771.75	7600	21,826.87
Option 12	7455.12	8378.30	7600	23,433.42

Environmental Landscapes Consortium Limited				
	10,641.62	9937.50	5000	25,579.12
Spring Co. Limited				
	15,690.00	8460.00	7200	31,350.00

Is-Sindku Joe Cordina qal li l-bord ta' agġudikazzjoni qed jirrakkomanda li din l-offerta għandha tingħata lill-kumpanija Xerri's Landscaping Co. Limited għall-valur ta' € 25,012.87c VAT inkluża (option 5). Din hija l-irħas offerta li kienet *technically and administratively compliant*. Il-Kunsill aċċetta unanimament din ir-rakkomandazzjoni.

Qari tal-Korrispondenza:

1. E-mail mingħand Nicolette Bugeja, rappreżentanta tal-Kummissjoni Nazzjonali Persuni B'Diżabilita' (KNPD), li fiha qed tistieden rappreżentanza mill-Kunsill sabiex tattendi għall-Konferenza Nazzjonali tal-Ġimgħa tal-Persuni b'Diżabilita' li saret nhar il-Ħamis 3 ta' Diċembru 2015. Il-Kunsill innota l-kontenut.
2. E-mail mingħand Bernard A. Busuttil, *advisor* fil-Ministeru tal-Ġustizzja u Gvern Lokali, li fiha qed jistieden lis-Sindku u lis-Segretarju Eżekuttiv sabiex jattendu għal laqgħa dwar l-introduzzjoni tas-Skill Cards f'Malta, liema laqgħa saret fil-Ministeru għal Għawdex nhar il-Ġimgħa 4 ta' Diċembru 2015. Għal din il-laqgħa attenda s-Segretarju Eżekuttiv Ivan Attard għan-nom tal-Kunsill Lokali.
3. E-mail mid-Direttorat għall-Ħarsien tal-Animali li fiha qed jistieden lis-Sindku u/jew rappreżentant tal-Kunsill sabiex jattendi għal laqgħa ta' informazzjoni li saret nhar il-Ġimgħa 4 ta' Diċembru 2015. Il-Kunsill innota l-kontenut.
4. E-mail mingħand il-MEUSAC li fiha qed jistiednu rappreżentant tal-Kunsill sabiex jattendi għal *workshop* informali bit-tema 'Erasmus+ Transnational Youth Initiatives', liema *workshop* sar nhar il-Ħamis 3 ta' Diċembru 2015. Il-Kunsill innota l-kontenut.
5. Memo 32/2015 maħruġ mid-Dipartiment tal-Gvern Lokali bit-titlu 'Espressjoni ta' Interess għall-Impjieġ ta' Persuni b'Diżabilita'. Is-Sindku Joe Cordina propona u l-

Kunsill qabel li għandna niċċekkjaw jekk nistghux nimpjegaw lil xi hadd li jagħmel xogħol fuq barra.

6. E-mail mingħand il-Comune ta' Montaione fl-Italja li fiha qed jistiednu lill-Kunsill Lokali tax-Xagħra sabiex jikkunsidra li jiffirma ftehim ta' gemellaġġ ma' dan il-Kunsill. Il-Kunsill innota l-kontenut.
7. E-mail mingħand Amity Gauci, koordinatur fis-Segretarjat Privat tal-Ministeru għal Għawdex, li fiha qed tinforma lill-Kunsill b'numru ta' *workshops* li ġew organizzati mill-*Malta Film Commission* fil-bidu tax-xahar ta' Diċembru 2015. Il-Kunsill innota l-kontenut.
8. E-mail mingħand Adrian Mifsud mid-Dipartiment tal-Gvern Lokali li fiha qed jistieden lill-Kunsilli Lokali sabiex jissiehbu fil-proġett intitolat 'The Strategy for Innovation and Good Governance at Local Level and the European Label of Governance Excellence'. Dawk il-Kunsill Lokali li huma interessati jipparteċipaw għandhom ċans sal-31 ta' Diċembru 2015 sabiex jissottomettu l-espressjoni ta' interess. Il-Kunsill innota l-kontenut.
9. E-mail mingħand Mary Grace D'Amato, *EU Funds Manager* fi hdan l-Aġenzija tal-Pagamenti, li fiha qed tinforma lill-Kunsill li t-talba tagħna sabiex il-Paying Agency thallas id-differenza fuq il-proġett tar-rigenerazzjoni ta' Pjazza l-Vitorja giet aċċettata. Għaldaqstant, is-somma globali li ser tingħata fuq dan il-proġett min-naħa tal-Paying Agency tammonta għal € 232,457.57c VAT eskluża. Il-Kunsill innota l-kontenut.
10. Ċirkulari mill-Assoċjazzjoni tal-Kunsilli Lokali bit-tema 'Rural DEAR Agenda'. Din iċ-ċirkulari sservi wkoll ta' stedina għal rappreżentanza mill-Kunsill biex tipparteċipa f' seminar dwar is-sugġett li sar nhar il-Ħamis 10 ta' Diċembru 2015. Il-Kunsill innota l-kontenut.
11. Ittra mingħand il-Perit Ray Farrugia, rappreżentant tal-Ministeru għat-Trasport u l-Infrastruttura, li fiha qed jinforma lill-Kunsill li l-proġett 'Haġarna' ġie magħżul biex ikun wiehed mill-monumenti li ser jiġu iffinanzjati mill-Ministeru bhala parti mill-iskema 'Arti fi Spazji Pubbliċi 2016-2018'. Il-Kunsill innota l-kontenut.
12. E-mail mid-Dipartiment tal-Gvern Lokali b'informazzjoni dwar sejha għal persuni li jixtiequ jservu fil-kariga ta' Segretarji Eżekuttivi fil-Kunsilli Lokali u Kumitati Reġjonali. Din is-sejha tagħlaq fit-8 ta' Jannar 2016. Il-Kunsill innota l-kontenut.

13. Memo 33/2015 mahruġ mid-Dipartiment tal-Gvern Lokali intitolat ‘Direttiva – Ftehim mal-iskemi dwar ġbir ta’ skart separat’. Il-Kunsill innota l-kontenut.
14. E-mail mingħand Carmen Grech, Segretarja tal-Federazzjoni Ghawdxija Persuni b’Dizabilita’, li fiha qed tistieden rappreżentanza mill-Kunsill sabiex tattendi għal seminar bit-tema ‘Id-Dizabilita’, il-Kultura u l-Isports’, liema seminar sar nhar il-Ġimgħa 4 ta’ Diċembru 2015. Il-Kunsill innota l-kontenut.
15. E-mail mingħand il-Fondazzjoni Temi Zammit li fiha qed jistiednu rappreżentanza mill-Kunsill sabiex tattendi għall-attività tal-għeluq tal-proġett HELAND, liema attività saret nhar il-Ħamis 10 ta’ Diċembru 2015 fiċ-Ċirku taz-Żgħażaġh. Il-Kunsill innota l-kontenut.
16. Memo 34/2015 mahruġ mid-Dipartiment tal-Gvern Lokali intitolat ‘Kuntratti dwar Latrini Pubbliċi’. Il-Kunsill innota l-kontenut.
17. E-mail mid-Dipartiment tal-Gvern Lokali li fiha d-Dipartiment qed jinforma lill-Kunsilli Lokali li s-Segretarjat Parlamentari għall-Gvern Lokali flimkien mal-Awtorita’ ta’ Malta dwar il-Komunikazzjoni ser jestendu l-proġett tal-*Wifi Access Points* installati f’postijiet pubbliċi bil-għan li jhajar iktar l-użu tal-internet fil-lokalitajiet kollha f’Malta u Ghawdex f’żoni barra mid-djar u l-uffiċini tagħna. Fid-dawl ta’ dan, is-Segretarjat qed jitlob lill-Kunsilli sabiex jibagħtu s-suggerimenti tagħhom dwar fejn jaħseb li huwa l-aħjar post fejn għandhom jigu installati dawn l-*access points*, tnejn għal kull lokalita’. Is-Sindku Joe Cordina propona u l-Kunsill qabel li dawn iż-żewġ postijiet għandhom ikunu l-librerija pubblika ‘Patri Ġiġi Camilleri SJ’ u l-*playing field*.
18. E-mail mingħand Robert Tabone, rappreżentant tal-*monitoring office* fi hdan id-Dipartiment tal-Gvern Lokali, li fiha qed jistieden lis-Sindku u/jew lis-Segretarju Eżekuttiv sabiex jattendu għall-preżentazzjoni dwar id-devoluzzjoni tad-dawl lir-Regjun Ghawdex, liema ċerimonja saret nhar it-Tnejn 14 ta’ Diċembru 2015 fis-sala tal-Kunsill Lokali tal-Għarb. Għal din iċ-ċerimonja attenda s-Sindku Joe Cordina.
19. Memo 35/2015 mahruġ mid-Dipartiment tal-Gvern Lokali dwar talbiet għal servizzi mill-*Malta Information Technology Agency*. Il-Kunsill innota l-kontenut.
20. E-mail mingħand Maria Borg mill-Uffiċċju tal-President li fiha qed tinforma lill-Kunsill li, minhabba impenji li m’għandhiex kontroll fuqhom, l-Eċċellenza tagħha l-President mhux ser tkun tista’ tattendi għall-Kunċert tal-Milied organizzat mill-

Kunsill Lokali tax-Xagħra nhar il-Ħadd 27 ta' Dicembru 2015. Il-Kunsill innota l-kontenut.

21. Ċirkulari mill-Assoċjazzjoni tal-Kunsilli Lokali dwar il-bdil ta' awguri għall-Ewwel tas-Sena 2016. Il-Kunsill innota l-kontenut.
22. Petizzjoni mressqa minn numru ta' residenti Xagħrin li fiha qed jitolbu lill-Kunsill Lokali tax-Xagħra sabiex jorganizza korsijiet ta' attivita' fiżika. Is-Sindku Joe Cordina propona u l-Kunsill qabel li għandna niċċekkjaw mas-Sur Radu Gheorghe li diġa' qed jorganizza korsijiet simili fil-lokalita' biex naraw kif nistgħu nikkollaboraw miegħu.
23. E-mail mill-Uffiċċju tal-President li fiha dan l-Uffiċċju qed jistieden lill-Kunsill Lokali tax-Xagħra sabiex nhar is-Sibt 26 ta' Dicembru 2015 jippartecipa fl-attivitá 'L-Istrina' billi jirrispondi t-telefonati tal-pubbliku. Il-Kunsill innota l-kontenut.
24. E-mail mingħand Diana Teuma u Marita Vella li fiha qed jitolbu l-kollaborazzjoni tal-Kunsill Lokali fl-organizazzjoni ta' Kuncert muzikali bl-isem 'Voices from a Chapel' li ser jittella' nhar il-Ġimgħa 15 ta' Jannar 2016 fl-okkażjoni tal-festa tradizzjonali ta' Sant'Anton Abbati. Qed tintalab is-somma ta' € 250 li tkopri l-ħlas tal-arpista li ser ikun qed jakkumpanja lil dawn is-solisti waqt il-Kuncert. Il-Kunsill aċċetta din it-talba.
25. Ittra mingħand Joseph Bajada, Segretarju tas-Sočjeta' Filarmonika *Victory*, li fiha qed jitlob il-kollaborazzjoni tal-Kunsill Lokali fl-organizazzjoni ta' *league tas-snooker* fil-Każin tas-Sočjeta' fejn ir-rebbieħa jigu ipprezentati bit-trofej fl-attivitá ta' Jum ix-Xagħra. Qed tintalab is-somma ta' € 500 li tkun tkopri l-ispejjeż kollha li jinkludi xiri ta' trofej u spejjeż oħra. Is-Sindku Joe Cordina propona u l-Kunsill qabel li għandna nikkollaboraw mas-Sočjeta' Filarmonika *Victory* fl-organizazzjoni ta' dawn it-tournaments bi spiza li ma teċċedix is-somma ta' € 400.
26. E-mail mingħand il-Kunsillier Dr. Christian Zammit li fiha qed jipproponi lista ta' persuni li jistgħu jservu fis-sotto-kumitat responsabbli mill-ġemellaġġi fil-lokalita' tagħna. Din il-materja diġa' ġiet diskussa aktar kmieni matul din il-laqgħa.
27. E-mail mid-Dipartiment tal-Gvern Lokali li fiha d-Dipartiment informa lill-Kunsilli Lokali li nġhatat l-approvazzjoni neċessarja sabiex l-uffiċċini amministrattivi tal-Kunsilli Lokali ma jifthux nhar is-Sibt 26 ta' Dicembru 2015 u nhar is-Sibt 2 ta' Jannar 2016. Ser nieħdu hsieb ninfurmaw lir-residenti tagħna.

Ilmenti mir-residenti:

1. Talba mingħand is-Sindku Joe Cordina sabiex issir *stop sign* miż-żewġ naħat ta' Triq il-Patrijiet Agostinjani. Il-Kunsill qabel li din it-talba għandha titressaq għall-approvazzjoni ta' Transport Malta.
2. Talba mingħand is-Sindku Joe Cordina sabiex isiru sinjali li jipprojbixxu l-ipparkjar fil-kantuniera tar-residenza numru 17, Triq il-Qasam ta' Dun Anton. Ser niċċekkjaw dwar fiex tikkonsisti eżattament din it-talba.
3. Talba mingħand Nicholas Stivala ta' 6, 'Dar il-Bebbux', Triq Marsalforn, sabiex isir xogħol ta' asfaltar fi Triq Tal-Masri u t-tieni parti ta' Triq Marsalforn. Il-Kunsill qabel li peress li dan ix-xogħol jinvolvi spejjeż kbar, ser nistennew li nirċievu l-fondi mill-Iskema Proġetti Kapitali fil-Lokalitajiet qabel ma nagħtu bidu għal dawn ix-xogħlijiet.
4. Talba mingħand Taddeo Galea ta' 'Golden Plover', Triq Marsalforn, sabiex tiġi installata bozza ġdida fi sqaq fi Triq Marsalforn. Il-Kunsill qabel li għandna nirreferu din it-talba lill-Korporazzjoni Enemalta.
5. Talba mingħand Joseph Spiteri ta' 6, Triq Ta' Gajdoru, sabiex isir *stop sign* fi Triq il-Kumittiva qabel tinzel għal Triq Ta' Gajdoru. Il-Kunsill qabel li din it-talba għandha titressaq għall-approvazzjoni ta' Transport Malta.
6. Talba mingħand Anthony Farrugia ta' 'Sacred Heart', Vjal it-Tmienja ta' Settembru, sabiex isiru sinjali li jipprojbixxu l-ipparkjar quddiem 134, 135 u 136 fi Triq Ġnien Xibla. Il-Kunsill qabel li din it-talba għandha titressaq għall-approvazzjoni ta' Transport Malta.
7. Talba mingħand Taddeo Xerri ta' 'Xewqitna', Triq Ta' Ġorf, sabiex jitranga ħajt tas-sejjieħ imwaqqa' għat-triq fil-bidu ta' Triq Ghajn Hosna. Il-Kunsill qabel li dan ix-xogħol għandu jsir.
8. Talba mingħand is-Sindku Joe Cordina sabiex jitranga ħajt tas-sejjieħ imwaqqa' għat-triq fi sqaq fi Triq il-Knisja. Il-Kunsill qabel li dan ix-xogħol għandu jsir.
9. Talba mingħand Maria Giovanna Theuma ta' 10, Triq Kalipso, sabiex isir *shifting* ta' bozza fi Triq Kalipso minn mal-ħajt għal ma' arblu li hemm fil-viċinanzi. Il-Kunsill qabel li għandna nirreferu din it-talba lill-Korporazzjoni Enemalta.

10. Talba mingħand Victoria Mercieca ta' 35, Triq San Ġużepp, sabiex jinbidel il-bank li hemm quddiem ir-residenza tagħha. Il-Kunsill qabel li dan ix-xogħol għandu jsir.
11. Talba mingħand James Portelli ta' NB, Triq Ġnien Imrik, sabiex tiġi installata bozza ġdida fil-bidu ta' Triq l-Għeżien qabel ma tinzel għall-għelieqi. Ser niċċekkjaw mar-resident dwar din it-talba.
12. Talba mingħand Joseph Farrugia ta' 'Mayflower', Vjal it-Tmienja ta' Settembru, sabiex isir f'it siment mal-bankina quddiem il-garaxx tar-residenza tiegħu peress li hemm diżlivell għoli għall-karozza u qed issir ħsara lill-vettura. Peress li din it-triq taqa' taht ir-responsabbilita' tal-Ministeru għal Għawdex, ser nirreferu din it-talba lid-Direttorat Proġetti u Żvilupp fi hdan l-istess Ministeru biex tittiehed azzjoni.
13. Talba mingħand Andrew Sultana ta' 'Graceandrew', Triq l-Arċipriet Ġużepp Diacono, sabiex jitnaddaf passagġ li hemm maġenb l-għalqa tiegħu. Il-Kunsill qabel li dan ix-xogħol għandu jsir.
14. Talba mingħand Saviour Mercieca ta' 25, Triq San Ġużepp, sabiex isir *culvert* li jilqa' l-ilma tax-xita quddiem ir-residenza tiegħu. Is-Sindku Joe Cordina qal li l-problema ta' ilma li hemm f'din it-triq ġejja mill-fatt li qatt ma saret gradilja biex l-ilma jmur fix-xelter li hemm fi Pjazza Sant'Anton. Għaldaqstant, is-Sindku qabel li għandna nagħmlu x-xogħol li hemm bżonn biex issir din il-gradilja kemm jista' jkun malajr.
15. Talba mingħand il-Viċi Sindku Aaron Agius sabiex isir xogħol ta' tindif fiż-żona bejn Triq il-Knisja u Pjazza l-Vitorja minhabba li qed ikun hemm hafna ħmieġ tal-klieb fl-inhawi. Il-Kunsill qabel li għandna nibagħtu lill-haddiema assenjati magħna biex jagħmlu dan ix-xogħol.
16. Talba mingħand il-Viċi Sindku Aaron Agius sabiex titranga' t-tumbata li hemm fi Triq l-Imqades quddiem it-Tempji tal-Ġgantija. Is-Sindku Joe Cordina qal li din il-materja diġa' ġiet diskussa f'laqgħat preċedenti u għandna wkoll stima għal dan ix-xogħol, liema stima tammonta għall-valur ta' madwar € 7000. Is-Sindku propona u l-Kunsill qabel li dan ix-xogħol għandu jsir aktar 'il quddiem meta l-qagħda finanzjarja tal-Kunsill tkun aħjar.
17. Talba mingħand il-Viċi Sindku Aaron Agius sabiex titnaddaf l-ispiera li hemm fix-xelter ta' Pjazza l-Vitorja u ssir ħġieġa kbira li minnha wieħed ikun jista' jara din l-ispiera. Is-Sindku Joe Cordina propona u l-Kunsill qabel li għandna ngħibu stima ta' dawn ix-xogħlijiet.

Approvazzjoni tal-pagamenti

Il-Kunsill approva unanimament l-iskeda ta' pagamenti annessa mal-minuti. Il-Kunsillier Dr. Kevin Cutajar approva l-pagament ta' Gatt Enterprises Limited b'riserva peress li talab lis-Segretarju Eżekuttiv jagħtih kopja tal-*invoices* relatati max-xoghlijiet imsemmija.

Agġornament

Il-Kunsill iddeċieda li l-laqgħa li jmiss għandha ssir nhar il-Ħamis 14 ta' Jannar 2016 fil-5.30pm b'agenda li tkun komunikata aktar 'il quddiem.

Peress li din kienet l-aħħar laqgħa tal-Kunsill qabel il-festi tal-Milied, is-Sindku u l-Kunsilliera awguraw lil xulxin l-isbaħ xewqat għal Milied hieni u Sena ġdida mimlija b'kull riżq u hena.

Il-laqgħa spiċċat fis-7.00pm.

Joe Cordina
Sindku

Ivan Attard
Segretarju Eżekuttiv